

eul_wid: mwq-ab

Βίων ὁ Σμυρναῖος · Bion of Smyrna

Adonis Epitaph

Αδώνιδος επιτάφιος

Period: Ἑλληνιστική Hellenistic
Dialect: Δωρὶς βουκολική Doric Bucolic
Domain: Ποίησις Poetry
Format: Ἑμμετρος Verse

- unit_1 Αἰιάζω τὸν Ἄδωνιν, ἄπώλετο καλὸς Ἄδωνις· ὥλετο καλὸς Ἄδωνις, ἐπαιάζουσιν Ἑρωτες. μηκέτι πορφυρέοις ἐνὶ φάρεσι Κύπρι κάθευδε ἔγρεο, δειλαία, κυανόστολα καὶ πλατάγησον στήθεα καὶ λέγε πᾶσιν, ἄπώλετο καλὸς Ἄδωνις'. [para]αἰιάζω τὸν Ἄδωνιν· ἐπαιάζουσιν Ἑρωτες. κεῖται καλὸς Ἄδωνις ἐν ὥρεσι μὴρὸν ὀδόντι, λευκῷ λευκὸν ὀδόντι τυπεῖς, καὶ Κύπριν ἀνιῇ λεπτὸν ἀποψύχων· τὸ δέ οἱ μέλαν εἴβεται αἷμα χιονέας κατὰ σαρκός, ὑπ' ὀφρύσι δ' ὄμματα ναρκῇ, καὶ τὸ ῥόδον φεύγει τῷ χεῖλεος· ἀμφὶ δὲ τήνῳ θνάσκει καὶ τὸ φίλημα, τὸ μήποτε Κύπρις ἀποίσει. Κύπριδι μὲν τὸ φίλημα καὶ οὐ ζώντος ἀρέσκει, ἀλλ' οὐκ οἶδεν Ἄδωνις ὃ νιν θνάσκοντα φίλησεν.
- unit_2 αἰιάζω τὸν Ἄδωνιν· ἐπαιάζουσιν Ἑρωτες. ἄγριον ἄγριον ἔλκος ἔχει κατὰ μὴρὸν Ἄδωνις, μεῖζον δ' ἂν Κυθήρεια φέρει ποτικάρδιον ἔλκος. τήνον μὲν περὶ παῖδα φίλοι κύνες ὠρύονται καὶ Νύμφαι κλαίουσιν Ὀρειάδες· ἂν δ' Ἀφροδίτα λυσαμένα πλοκαμῖδας ἀνὰ δρυμῶς ἀλάληται πενθαλέα νήπλεκτος ἀσάνδαλος, αἰ δὲ βάτοι νιν ἐρχομένην κείροντι καὶ ἱερὸν αἷμα δρέπονται· ὀξὺ δὲ κωκυόισα δι' ἄγκεα μακρὰ φορεῖται Ἀσύριον βοόωσα πόσιν, καὶ παῖδα καλεῖσα.
- unit_3 ἀμφὶ δὲ νιν μέλαν αἷμα παρ' ὀμφαλὸν ἄωρεῖτο, στήθεα δ' ἐκ μὴρῶν φοινίσσετο, τοῖ δ' ὑπὸ μαζοῖ χιόνεοι τὸ πάροιθεν Ἀδώνιδι πορφύροντο. [para]αἰαῖ τὰν Κυθήρειαν', ἐπαιάζουσιν Ἑρωτες. ὤλεσε τὸν καλὸν ἄνδρα, σὺν ὤλεσεν ἱερὸν εἶδος. Κύπριδι μὲν καλὸν εἶδος ὅτε ζώεσκεν Ἄδωνις, κάτθανε δ' ἂν μορφὰ σὺν Ἀδώνιδι. 'τὰν Κύπριν αἰαῖ' ὥρεα πάντα λέγοντι, καὶ αἰ δρύες 'αἶ τὸν Ἄδωνιν'· καὶ ποταμοὶ κλαίοντι τὰ πένθεα τᾶς Ἀφροδίτας, καὶ παγαὶ τὸν Ἄδωνιν ἐν ὥρεσι δακρύοντι, ἄνθεα δ' ἐξ ὀδύνας ἐρυθαίνεται, ἂν δὲ Κυθήρα πάντας ἀνὰ κναμῶς, ἀνὰ πᾶν νάπος οἰκτρὸν αἰεῖδι, [para]αἰαῖ τὰν Κυθήρειαν· ἀπώλετο καλὸς Ἄδωνις· Ἀχὼ δ' ἀντεβόασεν, ἄπώλετο καλὸς Ἄδωνις'. Κύπριδος αἰνὸν ἔρωτα τίς οὐκ ἔκλαυσεν ἂν αἰαῖ;
- unit_4 ὥς ἴδεν, ὥς ἐνόησεν Ἀδώνιδος ἄσχετον ἔλκος, ὥς ἴδε φοίνιον αἷμα μαραινομένῳ περὶ μὴρῳ, πάχεας ἀμπετάσασα κινύρετο, 'μεῖνον Ἄδωνι, δύσποτμε μεῖνον Ἄδωνι, πανύστατον ὥς σε κιχείω, ὥς σε περιπτύξω καὶ χεῖλεα χεῖλεσι μίξω. ἔγρεο τυτθόν, Ἄδωνι, τὸ δ' αὖ πύματόν με φίλησον, τοσσοῦτόν με φίλησον ὅσον ζῶει τὸ φίλημα, ἄχρῃς ἀποψύχῃς ἐς ἐμὸν στόμα, κεῖς ἐμὸν ἦπαρ πνεῦμα τεδὸν ῥέυση, τὸ δέ σευ γλυκὺ φίλτρον ἀμέλξω, ἐκ δὲ πῖω τὸν ἔρωτα· φίλημα δὲ τοῦτο φυλάξω ὥς αὐτὸν τὸν Ἄδωνιν, ἐπεὶ σύ με, δύσμορε, φεύγεις. φεύγεις μακρόν, Ἄδωνι, καὶ ἔρχεαι εἰς Ἀχέροντα παρ' στυγνὸν βασιλῆα καὶ ἄγριον· ἂν δὲ τάλαινα ζῶω καὶ θεὸς ἐμμι καὶ οὐ δύναμαί σε διώκειν. λάμβανε, Περσεφόνα, τὸν ἐμὸν πόσιν· ἐσσί γὰρ αὐτὰ πολλὸν ἐμεῦ

κρέσσων, τὸ δὲ πᾶν καλὸν ἐς σὲ καταρρεῖ. ἐμὲ δ' ἐγὼ πανάποτμος, ἔχω δ' ἀκόρεστον ἀνίαν,
καὶ κλαίω τὸν Ἄδωνιν, ὃ μοι θάνε, καὶ σε φοβεῦμαι. θνήσκεις, ὦ τριπόθητε, πόθος δέ μοι ὡς
ὄναρ ἔπτα, χήρα δ' ἂ Κυθήρεια, κενοὶ δ' ἀνὰ δώματ' Ἔρωτες,

unit_5 σοὶ δ' ἅμα κεστὸς ὄλωλε. τί γάρ, τολμηρὲ, κυνάγεις; καλὸς ἐὼν τί τοσοῦτον ἐμήναο θηρὶ
παλαίειν; ὦδ' ὀλοφύρατο Κύπρις ἐπαιάζουσιν Ἔρωτες, [para]αἰαῖ τὰν Κυθήρειαν, ἀπώλετο
καλὸς Ἄδωνις. δάκρυον ἂ Παφία τόσσον χέει ὅσσον Ἄδωνις αἷμα χέει, τὰ δὲ πάντα ποτὶ χθονὶ
γίνεται ἄνθη· αἷμα ῥόδον τίκτει, τὰ δὲ δάκρυα τὰν ἀνεμώναν. αἰάζω τὸν Ἄδωνιν, ἀπώλετο
καλὸς Ἄδωνις. μηκέτ' ἐνὶ δρυμοῖσι τὸν ἀνέρα μύρεο, Κύπρι· οὐκ ἀγαθὰ στιβάς ἐστιν Ἀδώνιδι
φυλλὰς ἐρήμα.

unit_6 λέκτρον ἔχοι, Κυθήρεια, τὸ σὸν νῦν νεκρὸς Ἄδωνις· καὶ νέκυς ὦν καλὸς ἐστί, καλὸς νέκυς, οἷα
καθεύδων. κάτθεό νιν μαλακοῖς ἐνὶ φάρεσιν οἷς ἐνίαυεν ὡς μετὰ τεῦς ἀνὰ νύκτα τὸν ἱερὸν
ῥυθνον ἐμόχθει παγχρυσέῳ κλιντήρι πόθης καὶ στυγνὸν Ἄδωνιν, βάλλε δέ νιν στεφάνοισι καὶ
ἄνθεσι· πάντα σὺν αὐτῷ ὡς τήνος τέθνακε καὶ ἄνθεα πάντ' ἐμαράνθη. ῥαῖνε δέ νιν Συρίοισιν
ἀλείφασι, ῥαῖνε μύροισιν· ὀλλύσθω μύρα πάντα· τὸ σὸν μύρον ὤλετ' Ἄδωνις. [para]κέκλιται
ἄβρὸς Ἄδωνις ἐν εἵμασι πορφυρέοισιν, ἀμφὶ δέ νιν κλαίοντες ἀναστενάχουσιν Ἔρωτες
κειράμενοι χαίτας ἐπ' Ἀδώνιδι· χῶ μὲν οἰστώς, ὃς δ' ἐπὶ τόξον ἔβαλλεν, ὃ δὲ πτερόν, ὃς δὲ
φαρέτραν· χῶ μὲν ἔλυσε πέδιλον Ἀδώνιδος, οἷ δὲ λέβητι χρυσεῖω φορέοισιν ὕδωρ, ὃ δὲ μηρία
λούει,

unit_7 ὃς δ' ὄπιθεν πτερύγεσσιν ἀναψύχει τὸν Ἄδωνιν. [para]αἰαῖ τὰν Κυθήρειαν, ἐπαιάζουσιν
Ἔρωτες. ἔσβεσε λαμπάδα πᾶσαν ἐπὶ φλιαῖς Ὑμέναιος καὶ στέφος ἐξεκέδασσε γαμήλιον· οὐκέτι
δ' ὕμην ὕμην, οὐκέτ' ἄειδεν ἐὼν μέλος, ἀλλ' ἔλεγ', αἰαῖ αἰαῖ, καὶ τὸν Ἄδωνιν ἔτι πλέον ἢ
Ὑμέναιον. αἰ Χάριτες κλαίοντι τὸν υἱέα τῷ Κινύραο, ὥλετο καλὸς Ἄδωνις ἐν ἀλλάλαισι
λέγοισαι, αἰαῖ δ' ὅξυ λέγοντι πολὺ πλέον ἢ Παιῶνα. χαῖ Μοῖραι τὸν Ἄδωνιν ἀνακλείοισιν,
Ἄδωνιν, καὶ νιν ἐπαείδουσιν, ὃ δὲ σφισιν οὐκ ἐπακούει· οὐ μὰν οὐκ ἐθέλει, Κῶρα δέ νιν οὐκ
ἀπολύει. [para]λῆγε γόνων Κυθήρεια τὸ σάμερον, ἴσχεο κομμῶν·

unit_8 δεῖ σε πάλιν κλαῦσαι, πάλιν εἰς ἔτος ἄλλο δακρῦσαι.